মার্চ ২০২২ । খণ্ড ০১ । সংস্কৰণ ১০ 


ৰড” নকুল পৰাশৰ 


কৃত্রিম বুদ্ধিমত্তাৰ (41) ইতিহাস খুচৰি উৎকৃষ্ট ৰচনাসমূহ 
চিনাক্ত কৰিবৰ কাৰণে অনুসন্ধানৰ কৰি আমাৰ দৃষ্টিগোচৰ 
হ’ল ১৯৮৫ চনত প্রয়াত জন হাউচলেণ্ডে লেখা এখন 
গ্ৰন্থ | তেওঁ লেখা গ্ৰন্থৰ শিৰোনাম আছিল Artificial 
Intelligence :The very Idea.তাতে পালো এটা শব্দ- FAI 
(Good-Old-Fashioned Artificial Intelligence) 
তেওঁ এইটো তৈয়াৰ কৰিছিল নাইবা এইটো এটা তথাকথিত 
প্রতীকী কৃত্রিম বুদ্ধিমত্তা (1!) ইয়াৰ লগত সম্পর্কিত প্রাথমিক 
তথ্য আৰু নিয়মৰ ওপৰত ভিত্তি কৰি মেচিনটোক প্ৰশিক্ষণৰ 
কাৰণে ব্যৱহাৰ কৰা হৈছিল। RPA (Robotic Process 
Information)ক পূর্ণ ৰূপ দিবলৈ কৰা গৱেষণা এটা নিৰ্দিষ্ট 
স্তৰ অৰ্জন নকৰা পৰ্যন্ত এই একে পদ্ধতিতে চলি আছিল। 
‘ইয়াৰ পাছত কি?’ এই প্ৰশ্নৰ উত্তৰ পাবলৈ বিজ্ঞানীসকলে 
প্রতীকী কৃত্রিম বুদ্ধিমত্তাৰ বাহিৰত মানুহৰ মস্তিষ্কৰ নমনীয়তাৰ 
দিশটো অধ্যয়ন কৰিবলৈ বাধ্য হৈছিল। এই খিনিতেই মেচিন 
লাৰ্ণিং আৰু নিউৰেল নেটৱৰ্কৰ সংযোজন হৈছিল। মানুহৰ 
উপকাৰৰ বাবে এয়াই কৃত্রিম বুদ্ধিমত্তাৰ এটা টাৰ্ণিং পইন্ট । 
মুখৰ স্বীকৃতি, ভাষা প্রয়োগ আৰু স্বাস্থ্য সম্পৰ্কিত গৱেষণাৰ 
বাবে গভীৰ অধ্যয়ন প্রণালীৰ উদ্ভৱ হ'ল। বহুতো অগ্রগতি 
হ’ল। তৎসন্বেও এতিয়াও অনেক বাকী । গভীৰ অধ্যয়নৰ 
বাবে এতিয়াও অসংখ্য তথ্যৰ প্রয়োজন আছে। 
তাৰ উপৰি নিউৰেল নেটবর্কবিলাক প্ৰতিপক্ষৰ বিৰুদ্ধে 
দুর্বল আছিল। প্রতিকূল তথ্যবিলাকে মেচিন লার্ণিং প্রযুক্তিক 
প্রভাবিত কৰিব পাৰে। তেনে ক্ষেত্ৰত কৃত্রিম বুদ্ধিমত্তাৰ 
মডেলৰ ফলাফলৰ সৈতে মোকাবিলা কৰা পৰিলক্ষিত হয়। 
তেনেহ’লে উপায় কি? 
প্রতীকী AI, গভীৰ শিক্ষা আৰু নিউৰেল নেটৱৰ্কৰ 
সমন্বয় এটা নতুন পথ বুলি মনলৈ আহিল। সেইটোৱেই হৈছে 
হাইব্িড/]. গরেষকসকল এই সম্পৰ্কত আগবাঢ়ি গ’ল আৰু 
কিছুমান জটিল সমস্যা সহ কিছু সন্তোষজনক ফলাফলো লাভ 
কৰিলে। তাৰে কিছুমান মানস পটত ভাহি উঠা প্ৰশ্নবিলাকৰ 
উত্তৰ (VQA-Visual Question Answering) 
কৃত্রিম বুদ্ধিমত্তাৰ বিশ্বখন কেনে কৌতুহল উদ্দীপক আৰু 
উত্তেজনাপূর্ণ !! নহয়নে বাৰু? 


রো করিত বৃদ্ধিঅতাতো তাতনিন্ড 


প্রকৃতপক্ষে সেয়াই সত্য আৰু সেইবাবেই বিজ্ঞান প্রসাৰে 
এই বছৰ আৰম্ভ কৰিলে ৫২ টা প্ৰসংগৰ এটা ৰেডিঅ’ চিৰিয়েল 
যিটো ইংৰাজীত ‘ৱেলকাম টুমৰো’ (Welcome tomorrow) 
নামেৰে উৎসৰ্গিত কৃত্রিম বুদ্ধিমত্তা 41. এইটো প্ৰতি সপ্তাহত 
১৯ টা বিভিন্ন ভাষাত সমস্ত দেশতে ১২০টা খF আৰু ১৪টা 
AFM ৰেডিঅ’ ষ্টেচনৰ যোগেদি প্রচাৰ কৰা হৈছে। এই 
চিৰিয়েলটোৰ অৱস্থিতি বর্তমানে বিজ্ঞান প্ৰসাৰৰ ক’্চৰ মধ্যম 
ভাগতে । সেইবাবেই আমি ড্ৰিম ২০৪৭ ৰ পাঠকবৃন্দক অভিজ্ঞ 
বিজ্ঞান কমিউনিকেটৰ ডর্শব কে ত্যাগীৰ দ্বাৰা তৈয়াৰ কৰা আৰু 
প্রযোজিত এই আশ্চর্যকৰ ৰেডিঅ’ চিৰিয়েলটো টিউন-ইন 
কৰিবলৈ আৰু শুনিবলৈ অনুৰোধ কৰিলো। মই এই বিস্ময়কৰ 
ৰেডিঅ’ চিৰিয়েলৰ পাৰস্পৰিক আদান-প্রদান চেচনত যোগদান 
কৰি লক্ষ্য কৰিছোঁ যে প্রগ্রেমটোৰ প্রযৌোজকসকলে শ্ৰোতাসকলৰ 
পৰা পোৱা পোষ্টকাৰ্ড , চিঠি আৰু ই-মেইলৰ সংখ্যা দিনে দিনে 
বাঢ়ি গৈ আছে। মই লক্ষ্য কৰিছোঁ যে এই বৃদ্ধিয়ে এটা স্পষ্ট 
ইংগিত বহন কৰিছে । সেইটো হৈছে - আমি কৃত্ৰিম বুদ্ধিমত্তা 
বুজিবলৈ কিমান আগ্রহী আৰু জীৱনত সম্ভাব্য স্বয়ংক্ৰিয় 
পদ্ধতিত উপনীত হোৱাৰ বাবে আমাৰ কিমান দৌৰিছোঁ 


যোৱা দুবছৰ গ্ৰীষ্মকালত সময়সীমা খুব সুখকৰ নাছিল। 
ক'ভিড-১৯ অত্যন্ত ক্রোধী আৰু নিষ্ঠুৰ হৈ পৰিছে । আমি এই 
দুঃসময়ক সাহসেৰে সমুখীন হ'বলৈ, ক’ভিড-১৯ ৰ প্রটোকল 
কঠোৰভাৱে পালন কৰি নিৰাপদ আৰু সতৰ্ক থাকিবলৈ 
সকলোকে অনুৰোধ কৰিলো। মাস্ক আৰু চেনিটাইজাৰ ঘৰৰ 
বাহিৰলৈ ওলাই যোৱাৰ মুহূৰ্ততে ব্যৱহাৰ কৰাটো অপৰিহাৰ্য 
হৈ পৰিছে। ক’ভিড-১৯ৰ বিৰুদ্ধে ভাৰতীয় এচ এণ্ড টি (৪&]') 
প্রচেষ্টাৰ সৈতে সমানে সমানে আগুৱাই নিবলৈ বিজ্ঞান প্রসাৰে 
আপোনালৈ চুটি ফিল্ম, ডকুমেণ্টেৰি, খবৰৰ বুলেটিন আদি 
অনেক কিবা-কিবি আনিছে। দয়া কৰি Indiascience.inৰৱ 
সৈতে যোগাযোগ ৰাখক। তাৰ ইণ্টাৰনেট/ ভিডিঅ’ত আছে 
উলত্তেজনাপূৰ্ণ আৰু তথ্যসমৃদ্ধ ভাৰতীয় $8ন্‌' ৰ ভাণ্ডাৰ । 
অন্যথা আপোনালোকক বিজ্ঞান যোগাযোগ জনপ্ৰিয়কৰণ আৰু 
সম্প্ৰসাৰণৰ (50০০7) সৰ্বশেষ তথ্যৰ বাবে বিজ্ঞান প্ৰসাৰৰ 
ৱেবচাইট দর্শন কৰিবলৈ অনুৰোধ কৰিলো। 


আপোনালোক সকলোকে “হোলি'ৰ শুভেচ্ছা জ্ঞাপন 
কৰিলো 


TNT THA 


সি "=. 
ৰ ৯১০, 


|| কল্পজ্যোতি ভুঞা 


ভাৰতৰ মহাকাশ যাত্ৰাৰ গবেষণা সমূহ ১৯২০-ৰ দশকত 
আৰম্ভ হৈছিল। এই অধ্যয়নসমূহ ভাৰতৰ বিজ্ঞানী এছ কে 
মিত্র, চি ভি ৰমন আৰু মেঘনাদ সাহাৰ দ্বাৰা পৰিচালিত 
আছিল। মহাকাশ গৱেষণা কার্যকলাপবোৰ আনুষ্ঠানিকভাৱে 
ভাৰতত ১৯৬০-ৰ দশকৰ আৰম্ভণিতে সাজু কৰা হয়। 
তেতিয়া এনে কামৰ বাবে উপগ্ৰহ ব্যৱহাৰ কৰা প্রয়োগসমূহ 
আমেৰিকা যুক্তবাস্ত্রতো পৰীক্ষামূলক পর্যায়তহে হৈ আছিল। 
অতি সোনকালে আমেৰিকান সংযোগ উপগ্রহ চিনকম-৩'ৰ 
দ্বাৰা টকিঅ’ অলিম্পিক গেমছৰ পোনপোটীয়া সম্প্ৰচাৰ সম্ভৱ 
হৈছিল আৰু ইয়ে উপগ্ৰহৰ শক্তি প্রদর্শন কৰিছিল। তেতিয়া 
ভাৰতীয় মহাকাশ কাৰ্যসূচীৰ প্ৰতিষ্ঠাপক পিতৃ ড? বিক্ৰম 
চাৰাভাইয়ে ভাৰতৰ বাবে মহাকাশ প্ৰযুক্তিৰ লাভালাভৰ বিষয়ে 
শীঘে স্বীকৃতি প্রদান কৰে। 

তাৰ পিছত পণ্ডিত জৱাহৰলাল নেহৰুৰ নেতৃত্বত 
ভাৰতে মহাকাশ ইতিহাসত এক মাইলৰ খুঁটি অৰ্জন কৰে। 
প্রথম পদক্ষেপ হিচাপে, ভাৰতৰ পাৰমাণৱিক শক্তি বিভাগে 
(Department of Atomic Energy) ১৯৬২ চনত উড’ 
চাৰাভাই আৰু ড০ ৰামনাথনৰ নেতৃত্বত মহাকাশ গৱেষণাৰ 


-৩- 


বাবে এখন ভাৰতীয় ৰাষ্ট্ৰীয় সমিতি INCOSPAR (Indian 
National Committee for Space Research)গঠন কবে। 
এই সমিতি গঠন হোৱাৰ এবছৰৰ ভিতৰতে ভাৰতে ১৯৬৩ 
চনৰ নৱেম্বৰত প্ৰথম ৰকেট উৎক্ষেপণ কৰিছিল। 
কেৰেলাৰ থুম্বা নামৰ এখন গাঁৱত অৱস্থিত এই গীৰ্জা 
ঘৰটোক এক নিখুঁত উৎক্ষেপণ স্থান হিচাপে নিৰ্ধাৰণ কৰা 
হৈছিল। থুন্বাত কোনো পৰীক্ষাগাৰ নাছিল, সেয়েহে গৰুৰ 
গোহালিবোৰ পৰীক্ষাগাৰ আৰু সংৰক্ষণ কেন্দ্ৰলৈ পৰিৱৰ্তন 
কৰা হৈছিল। বিজ্ঞানীসকলৰ বাবে কোনো কেণ্টিনো নাছিল। 
যাত্রা কৰিব লগা হৈছিল আৰু ইয়াৰ লগতে ৰকেটৰ অংশবোৰ 
চাইকেল আৰু গৰুগাড়ীত পৰিবহন কৰা হৈছিল। 

পিছত ১৯৬৯ চনৰ ১৫ আগষ্টত ভাৰতীয় মহাকাশ 
গৱেষণা সংস্থা (00191) Space Research Organisation 
০7 ISRO) গঠন কৰা হয়৷ ইছৰোৰ মুখ্য উদ্দেশ্য হৈছে মহাকাশ 
প্রয়োগ কৰা। ইছৰো হৈছে পৃথিৱীৰ ছটা বৃহৎ মহাকাশ সংস্থাৰ 


ভিতৰত এটা। ১৯৭২ চনত ভাৰতত মহাকাশ বিভাগ অৰ্থাৎ 
ডিপার্টমেন্ট অব স্পেস (ডি.ও.এছ.) আৰু মহাকাশ আয়োগ 
স্থাপন কৰা হৈছিল আৰু পিছলৈ ১ জুন, ১৯৭২ তাৰিখে 
ইছৰোক ডি.ও.এছ.-ৰ অধীনলৈ অনা হৈছিল। পৰৱৰ্তী ৪৯ 
বছৰত, ইছৰোৱে যথেষ্ট উন্নতি আৰু প্ৰযুক্তিৰ বিকাশ কৰিবলৈ 
সক্ষম হৈছে আৰু লগতে মহাকাশলৈ কেইবাখনো থলুৱা 
মহাকাশ জাহাজ আৰু উপগ্ৰহ উৎক্ষেপণ কৰিছে যি ভাৰতীয় 
মহাকাশ যাত্ৰাৰ এক গুৰুত্বপূৰ্ণ অংশ। ইছৰোৰ হাতত এতিয়া 
১০০+সফল মহাকাশ অভিযানৰ অভিলেখ আছে। 


২০০, ০০০ লোকক লাভান্বিত কৰিছিল, আৰু ছয়খন ৰাজ্যৰ 
২৪০০ খন গাওঁ সামৰি লৈছিল। 

ইন্দিৰা গান্ধী প্রধানমন্ত্ৰী হৈ থাকোতে ৮০১ দশকত 
মহাকাশ অভিযানত ভাৰত আৰু ছোভিয়েট সংঘৰ সহযোগিতা 
বাঢ়িছিল আৰু ৰাকেশ শৰ্মা মহাকাশলৈ উৰা মাৰিবলৈ সক্ষম 
হৈছিল। ৰাকেশ শৰ্মা আৰু আন মহাকাশচাৰীসকলে আকাশৰ 
পৰা অনুষ্ঠিত কৰা সংবাদমেলৰ স্মৃতি ভাৰতীয়ৰ লোকৰ মনত 
এতিয়াও খোদিত হৈ আছে। ২০০৮ চনৰ চন্দ্ৰযান ভাৰতৰ 
প্রথম চন্দ্র অভিযান আছিল। ইয়াক সতীশ ধারান মহাকাশ 


আৰম্ভণিৰ পৰা, ভাৰতীয় মহাকাশ কাৰ্যসূচী অতি 


কেন্দ্ৰৰ পৰা উৎক্ষেপণ কৰা হৈছিল। ২০১৪ চনত মঙ্গলযান 


সুন্দৰকৈ পৰিচালনা কৰা হৈছে আৰু ইয়াত তিনিটা পৃথক 
উপাদান আছে যেনে যোগাযোগ আৰু ৰিম’ট চেঞ্চিংৰ বাবে 


ভাৰতৰ প্রথম আন্তঃগ্ৰহ অভিযান আছিল। ই ইছৰোক মঙ্গল 
প্রহত উপনীত হোৱা চতুর্থ মহাকাশ সংস্থা হিচাপে গঢ়ি 


উপগ্রহ, মহাকাশ পৰিবহন প্রণালী আৰু প্রয়োগ কাৰ্যসূচী। 


তুলিছিল। ভাৰতে এতিয়া আমেৰিকা যুক্তৰাষ্ট্ৰ, ৰাছিয়া আৰু 


ইতিমধ্যে দূৰসংযোগ, দূৰদৰ্শন সম্প্ৰচাৰ, আৰু বতৰ 


ইউৰোপীয় মহাকাশ সংস্থাৰ ক্লাবত যোগদান কৰিছে, যিবোৰে 


বিজ্ঞান সেৱাৰ বাবে ভাৰতীয় ৰাষ্ট্ৰীয় উপগ্রহ (I।N5AT) আৰু 
প্রাকৃতিক সম্পদৰ নিৰীক্ষণ আৰু ব্যৱস্থাপনা আৰু দুৰ্যোগ 
ব্যৱস্থাপনা সমৰ্থনৰ বাবে ভাৰতীয় ৰিম’ট চেঞ্চিং উপগ্ৰহ 
(IRS) ব্যৱহাৰ কৰা হৈছে। 

ইছৰোৰ এতিয়া এক দেশব্যাপী নেটৱৰ্ক আছে যাৰ 
জৰিয়তে ভাৰতৰ মহাকাশ অভিযানক আগুৱাই নিয়াৰ 
বাবে অহৰহ প্রচেষ্টা চলাই থকা গৈছে। বাংগালোৰৰ এন্টি? 


সফলতাৰে মঙ্গল গ্রহত অৱতৰণ কৰিছে। ভাৰতৰ এই প্রয়াস 
আন দেশবোবতকৈ বেলেগ আছিল কাৰণ প্রথমবাৰৰ বাবে 
এনে অভিযান প্রথম প্ৰচেষ্টাতে সম্পূর্ণ হৈছিল! তদুপৰি, 
এইটো তুলনামূলকভাৱে কম ব্যয়ত (৭৪ নিযুত আমেৰিকান 
ডলাৰ) সম্পন্ন কৰা হৈছিল, যি হলিউডৰ চাই-ফাই ব্লকবাষ্টাৰ 
‘গ্ৰৈভিটি’ৰ বাজেটতকৈয়ো বহু কম। 


২২ জুন ২০১৬ তাৰিখে, ভাবতে শ্রীহৰিকোটা মহাকাশ 


কৰ্পোৰেচন হৈছে ইছৰোৰ বাণিজ্যিক শাখা । আহমেদাবাদৰ 
মহাকাশ এপ্লিকেচন কেন্দ্ৰটো পেলোড আৰু চেন্সৰৰ বিকাশৰ 
বাবে দায়বদ্ধ । ইউ আৰ ৰাও উপগ্ৰহ কেন্দ্র হৈছে বেংগালুৰুৰ 


কেন্দ্ৰৰ পৰা এটা অভিযানত ২০ টা উপগ্রহ সফলতাৰে 
উৎক্ষেপণকৰিছিল। এয়া হৈছে ভাৰতে এটা লঞ্চাৰত 
উৎক্ষেপণ কৰা সর্বাধিক সংখ্যক উপগ্ৰহ, যদিও ই বিশ্ব ৰেকৰ্ড 


আন এক কেন্দ্ৰ য’ত উপগ্ৰহৰ ডিজাইন, বিকাশ, সমাবেশ আৰু 


নহয়। ভাৰতে মহাকাশলৈ ১২ টা শিক্ষাৰ্থী উপগ্ৰহো প্ৰেৰণ 


পৰীক্ষা কৰা হয়। তিৰুৱন্তপুৰমৰ বিক্ৰম চাৰাভাই মহাকাশ 
কেন্দ্ৰত উৎক্ষেপণ বাহনৰ বিকাশ সম্পন্ন কৰা হয়। 


মাত্র ৩০-৭০ কিলোগ্রাম পেলোডৰ সৰু ৰকেট উৎক্ষেপণৰ 
পৰা মহাকাশলৈ ৪৮, ০০০ কিলোগ্রাম পেলোড কঢ়িয়াই 
নিয়ালৈকে, ভাৰতীয় মহাকাশ কাৰ্যসূচীৰ কেইটামান গুৰুত্বপূৰ্ণ 
মাইলৰ খুঁটি হৈছে: আর্যভট্ট (১৯৭৫) হৈছে ভাৰতৰ প্রথম 
উপগ্রহ কিন্তু ৰোহিণী উপগ্ৰহ (আৰএছ-১) (১৯৮০)-ৰ 
পিছতহে ভাৰত মহাকাশ ভ্ৰমণকাৰী ৰাষ্ট্ৰসমূহৰ ষষ্ঠ সদস্য 
হিচাপে এক বিশেষ ক্লাবত প্ৰৱেশ কৰিছিল। ১৯৭৫-৭৬ 
চনত, ইছৰোৱে নাছাৰ সৈতে টিভি সম্প্ৰচাৰৰ বাবে মহাকাশ 
যোগাযোগ প্রণালী ব্যৱহাৰ কৰাৰ উপায় বিকশিত কৰিছিল। 


কৰিছে। কিন্তু ভাৰতৰ মহাকাশ যাত্ৰা সদায়েই সফলতাৰ মুখ 
দেখা নাই। সফলতাৰ লগে লগে কিছুমান ব্যৰ্থতাৰো সন্মুখীন 
হৈ আহিছে। 

১৯৭৯ চনত ৰোহিণী প্রযুক্তিৰ পেলোড কঢ়িয়াই 
অনা এছএলভি-৩ৰ (5[V-3) প্রথম পৰীক্ষামূলক উৰণ 
ইয়াৰ নিৰ্ধাৰিত কক্ষপথত স্থাপন কৰিব পৰা নগ’ল কিয়নো 
উৎক্ষেপণৰ পিছত ইয়াৰ তাপ আৱৰণ (Heat Shield) 
পৃথক হৈ গৈছিল। ১৯৮২ চনত সাত বছৰীয়া অভিযানৰ বাবে 
উৎক্ষেপণ কৰা এটা যোগাযোগ উপগ্ৰহ ইনছেট-১এ (INSAT- 
1A) ১৮ মাহত কেইবাটাও বিফলতাৰ বাবে পৰিত্যাগ কৰা 
হৈছিল। ১৯৮৭ চনত বৈজ্ঞানিক সঁজুলি কঢ়িয়াই অনা ১৫০ 


ইয়াৰ ফলত উপগ্রহ নিৰ্দেশনামূলক দূৰদৰ্শন পৰীক্ষা 
(Satellite Instructional Television Experiment or 
SITE) প্ৰকল্পটোৰ আৰম্ভ কৰা হয়। এইটো ভাৰতীয় গাওঁ 
আৰু জিলাসমূহক সামৰি লোৱা এক বছৰীয়া কাৰ্যসূচী আছিল 
যাৰ মূল উদ্দেশ্য আছিল জনসাধাৰণক শিক্ষিত কৰিবলৈ 
উপগ্ৰহ সম্প্ৰচাৰৰ ব্যৱহাৰ পৰীক্ষা কৰা। ইয়াক ‘বিশ্বৰ সৰ্ববৃহৎ 
সমাজতাত্বিক পৰীক্ষা’ বুলি অভিহিত কৰা হয় যিয়ে প্রায় 


কিলোগ্ৰামৰ এছ আৰ.ও.এছ.-১ (91২০099-1) উপগ্রহটো 
পৃথিৱীৰ কক্ষপথত উপনীত হ'বলৈ ব্যৰ্থ হৈছিল। এনেদৰে 
ভাৰতৰ বিফলতাৰ আৰু বহুতো সৰু-বৰ উদাহৰণ আছে 
অৱশ্যে, এ.এছ.এটি (ASAT) ক্ষমতা আৰু মিতব্যয়ী-কার্যকৰী 
উৎক্ষেপণ কাৰ্যসূচীৰ বাবে ভাৰত বৰ্তমান বিশ্বৰ মঞ্চত এক 
সু-স্বীকৃত মহাকাশ-পৰিচালিত আৰু সক্ষম দেশ। 


২০১৯ চনৰ ২৭ মে’ত ইছৰোৰ দ্বাৰা এ.এছ.এ.টি (Anti- 


Satellite 0r ASAT) সামর্থ্যৰ সফল প্ৰদৰ্শনৰ পিছত ভাৰতৰ 
প্রধানমন্ত্রী নৰেন্দ্ৰ মোদীয়ে দেশবাসীক সম্বোধন কৰি কয় 
যে “ভাৰতৰ মহাকাশ কাৰ্যসূচীৰ মূল উদ্দেশ্য হৈছে দেশৰ 
নিৰাপত্তা, অর্থনৈতিক বিকাশ আৰু প্ৰযুক্তিগত প্রগতি নিশ্চিত 
কৰা। ভাৰতৰ কৌশলগত উদ্দেশ্য হৈছে শান্তি সংৰক্ষণ কৰা, 
যুদ্ধৰ বাবে প্রস্তুত কৰা নহয়”। ২০২২ চনৰ প্রথম উৎক্ষেপণ 
অভিযানত, ইছৰোৱে অন্ধ প্ৰদেশৰ শ্ৰীহৰিকোটাৰ সতীশ ধারান 
মহাকাশ কেন্দ্ৰৰ পৰা ৰ৪ ফেব্ৰুৱাৰীত পিএছএলভি-চি৫২ ত 
(PSLV-C52) এটা ৰাডাৰ ইমেজিং উপগ্রহ ইঅ’এছ-০৪ 
(605-04) আৰু আন দুটা উপগ্ৰহ উৎক্ষেপণ কৰে। ভাৰত 
চৰকাৰৰ মন্ত্ৰী নীতিন গাডকাৰীয়ে কয় যে এই অভিযানে 
কৃষি, দুৰ্যোগ ব্যৱস্থাপনা আৰু মূল্যায়ন, কাৰ্বন ইনভেণ্টৰী, বন 
আৰু বৃক্ষৰোপণ ব্যৱস্থাপনা আৰু বহুতো খণ্ডত ভাৰতক সেৱা 
আগবঢ়াব। 


ভাৰতৰ মহাকাশ যাত্ৰাৰ এই সকলোবোৰ কার্যসূচীয়ে 

ই ভাৰতীয় বিজ্ঞানীসকলৰ সম্ভাৱনা আৰু দক্ষতা আৰু 
তেওঁলোকৰ গৱেষণাৰ সফলতাৰ প্রতিও বিশ্ব সংস্থাসমূহৰ 
দৃষ্টি আকর্ষণ কৰিছে। বহুতে দাবী কৰে যে ভাৰতৰ মহাকাশ 
উদ্যোগৰ বাণিজ্যিকীকৰণবৰ দ্বাৰা বিশ্বব্যাপী মহাকাশ বজাৰত 
ভাবতৰ স্থিতি উন্নত কৰিব পাৰি। কিয়নো যোরা দশকত, 
ভাৰতে উৎক্ষেপণ কৰা বিদেশী উপগ্ৰহৰ সংখ্যাত উর্ধমুখী 
প্রৱণতা দেখা গৈছে। যোৱা দশকত, ভাৰতে ৩৩ খন দেশৰ 
বাবে ৩১৯ টা বিদেশী উপগ্রহ উৎক্ষেপণ কৰিছে আৰু 
আমেৰিকা যুক্তৰাজ্য হৈছে ইয়াৰে মাজৰ এক বিশিষ্ট গ্ৰাহক। 
ইয়াৰ ফলত ভাৰতৰ বাবে ৫৬০০ কোটিৰো অধিক ৰাজহ 
উৎপাদন হৈছে। গতিকে নিশ্চিতভাৱে ক’ব পাৰি যে, ভাৰতৰ 
মহাকাশ যাত্ৰাই দেশখনক এক নতুন মাত্রা প্রদান কৰিব আৰু 
দেশৰ আৰ্থিক-সামাজিক ইত্যাদি দিশবোৰলৈ অৰিহণা যোগাই 


ভাৰতীয় বিজ্ঞানীসকলক মূল্যৱান পাঠ শিকাইছে। ই ভাৰতৰ 
বৈজ্ঞানিক আবিষ্কাৰসমূহতো মূল্য যোগ কৰিছে। লগতে 


যাব। 


মান সময়ত এয়া সর্বজনবিদিত যে জলবায়ু পৰিৱৰ্তন 
সঁচা আৰু ইয়াৰ বাবে মূলতঃ মানৱজাতিৰ বিভিন্ন 
কাৰ্যকলাপেই জগৰীয়া আৰু সমগ্র বিশ্বই ইয়াৰ কুফল 
ভোগ কৰিব লাগিব। এই বিষয়টো উপলব্ধি কৰাৰ পিছত প্রায় 
গুৰুত্ব আৰোপ কৰিছে আৰু নিজাববীয়াকৈ তথা আন্তর্জাতিক 
পৰ্যায়ত এই সমস্যাৰ সমাধানৰ বাবে পদক্ষেপ লবলৈ আগবাঢ়ি 
আহিছে 
প্রথম পৰ্যায়ৰ গৱেষণাসমূহত কিমান পৰিমাণৰ সেউজ 
গৃহ গেছ বায়ুমণ্ডললৈ নিৰ্গত হ’লে পৃথিৱীৰ গড় উত্তাপ 
উপকূলীয় চহৰ সাগৰৰ মাজত হেৰাই যাব ইত্যাদি বিষয়সমূহে 
অধিক গুৰুত্ব পাইছিল। পৰৱৰ্তী সময়ত, অধ্যয়নৰ পৰিসীমা 
যথেষ্ট প্ৰসাৰিত হ'ল আৰু মানৱ সমাজৰ ওপৰত জলবায়ু 
পৰিৱৰ্তনৰ পোনপটীয়া প্রভাৱৰ ওপৰত অধিক আলোচনা 
হ’বলৈ ল’লে। কাৰণ অসমৰ কাৰণে হয়তো সাগৰৰ পৃষ্ঠ 
বাৰ্ষিক কিছু ইঞ্চি বৃদ্ধি হোৱাটো কোনো আতংকৰ বিষয় নহ’ব 
পাৰে, কিন্তু বৰমুণৰ ওপৰত নিৰ্ভৰশীল আমাৰ কৃষক সমাজে 
আবতৰীয়া বৰষুণ বা দীঘলীয়া খৰাঙৰ বাবে খেতিত উৎপাদন 
আশা কৰা ধৰণে নোপোৱাতোক এক আৰ্থসামাজিক দুৰ্যোগ 
হিচাপে নিশ্চয়কৈ গণ্য কৰিব পাৰি। 
স্থানীয় পর্যায়ত কোনো এক অঞ্চল জলবায়ু পৰিৱৰ্তনৰ 


সন্মুখীন হ’ব পাৰে সেইয়া নিৰ্ধাৰণ কৰিবলৈ বৈজ্ঞ নিক বা 
সমাজবিদসকলে এক বিশেষ ধৰণৰ অধ্যয়ন কৰে যাক 
কোৱা হয় হননসম্ভাৱনীয়তা মূল্যাংকন (Vulnerability 
Assessment) | এই মূল্যাংকনৰ দ্বাৰা মূলতঃ কোনো এক 
অঞ্চল বা ইয়াৰ বাসিন্দাসকলৰ দুটি বৈশিষ্ট্য পৰীক্ষা কৰা 
হয়। এটা হ’ল সংবেদনশীলতা (5en5i0৮i৮) আৰু আনটো 
হ’ল অভিযোজন ক্ষমতা (Adaptive Capacity) | যদি 
আমি কোনো এক অঞ্চলক এক ব্যৱস্থা (58210) বুলি গণ্য 
কৰোঁ, তেনেহ’লে সেই ব্যৱস্থা কিমান পৰিমাণে জলবায়ু 
পৰিৱৰ্তনৰ প্রভাৱত ক্ষতিগ্রস্ত হ’ব পাৰে, সেইয়াই হ'ল তাৰ 
সংবেদনশীলতা | আনহাতে, জলবায়ু পৰিৱৰ্তনৰ প্ৰভাৱৰ 
সৈতে মোকাবিলা কৰিবলৈ কোনো এক ব্যৱস্থাৰ সক্ষমতাই 
হ’ল অভিযোজন ক্ষমতা। 

হননসম্ভাৱনীয়তা মূল্যাংকন প্রধানত: চাৰি প্রকাৰৰ । 
জৈৱ-ভৌতিক মূল্যাংকনত (Biophysical vulnerability 
assessment) পাহাৰ-পর্বত, নদ-নদী, বনাঞ্চল, জলাশয় 
আদিৰ হননসম্ভারনীয়তা মূল্যাংকন কৰা হয়। আর্থ-সামাজিক 
মূল্যাংকনত (১০০1০-০০০00)1০) মানৱজাতিৰ সৈতে 
প্রত্যক্ষভাবে জড়িত কৃষি, জীবিকা, পশুপালন, খোরাপানী 
ইত্যাদিৰ ওপৰত গুৰুত্ব আৰোপ কৰা হয়। আন এক প্রকাৰৰ 
মৃূল্যাংকনত জৈর-ভৌতিক আৰু আর্থ-সামাজিক দুই প্রকাৰৰে 
এক সংমিশ্রিত মূল্যাংকন কৰা হয়। দুর্যোগ সম্পৰ্কীয় 
মূল্যাংকনসমূহত বিশেষকৈ প্রাকৃতিক দুর্যোগসমূহৰ সন্মুখত 
এক ব্যৱস্থাৰ বৈশিষ্ট্যসমূহ পৰীক্ষা কৰা হয়। এইধৰণৰ 
মূল্যাংকনত তথ্য আহৰণৰ বাবে পূর্বপ্রকাশিত তথ্য নাইবা 


সৈতে মোকাবিলা কৰিবলৈ কিমান সাজু আৰু কিমান ক্ষতিৰ নতুনকৈ সমীক্ষা চলোৱাৰ লগতে ৰিমোট ছেঞ্চিং আৰু জি 


আই এছ পদ্ধতিৰ ব্যৱহাৰ কৰা হয়। 

হননসম্ভাৱনীয়তা মূল্যাংকনৰ আটাইতকৈ গুৰুত্বপূৰ্ণ 
বিষয়টো হ’ল সূচাংক (Indi০at০r)। যিহেতু জলবায়ু 
পৰিৱৰ্তনে কোনো এক অঞ্চল আৰু ইয়াৰ বাসিন্দাক বিভিন্ন 
ধৰণে প্রভাৱিত কৰিব পাবে, গতিকে যিকোনো মূল্যাংকন 
কৰোতে বিভিন্ন দিশ পর্যালোচনা কৰিলেহে এক সর্বাংগীণ 
উৎকৃষ্ট মূল্যাংকন পোৱা যায়। যেনেদৰে কিমান শতাংশ 
কৃষকৰ খেতিত জলসিঞ্চনৰ ব্যবস্থা আছে সেইয়াই জলবায়ু 
পৰিৱৰ্তনৰ বাবে সময়ত বৰষুণ নহলেও বিপদত নপৰা কৃষকৰ 
উমান দিয়ে, একেদৰে কৃষি বীমাৰ তথ্যৰ পৰা আমি কৃষিখণ্ডত 
অপ্রত্যাশিত ক্ষতি হ’লেও আর্থিকভাবে বিশেষ অসুবিধাৰ 
সন্মুখীন নোহোৱা খেতিয়কৰ সংখ্যাৰ বিষয়ে বুজি পাম। 
যিকোনো মূল্যাংকনতে বিভিন্ন সংবেদনশীল খণ্ড বিবেচনা কৰি 
স্থানীয় বা উচ্চ পৰ্যায়ত যথেষ্ট আলাপ-আলোচনাৰ মাজেৰে 
এই ধৰণৰ সূচাংকসমূহ নির্ণয় কৰা হয়। 

হননসম্ভাৱনীয়তা মূল্যাংকনৰ স্তৰ বিভিন্ন দেশৰ তুলনাত্মক 
বিশ্লেষণ, কোনো দেশৰ ৰাজ্যসমূহৰ মূল্যাংকনৰ পৰা এখন 
ৰাজ্যৰ বিভিন্ন জিলা বা উন্নয়ন খণ্ডলৈ সামৰি হ'ব পাৰে। 
আন্তঃৰাষ্ট্ৰীয় স্তৰত বিভিন্ন দেশসমূহৰ মাজত এই প্রকাৰৰ 
মূল্যাংকন কৰা এটা সংস্থা হ’ল জার্মানবাটছ। এই সংস্থাই 
প্রধানতঃ জলবায়ু সংক্ৰান্তীয় দুৰ্যোগসমূহত কোনখন দেশ 
কিমান ক্ষতিগ্রস্ত হৈছে সেইয়া পৰীক্ষা কৰি গ্লোবেল ক্লাইমেট 
ৰিস্ক ইন্দেক্স (Global Climate Risk Index) শীর্ষক 
প্রতিবেদন প্রকাশ কৰে। ২০২০ চনত প্রকাশিত এই প্রতিবেদন 
অনুসৰি ২০১৮ বৰ্ষত আটাইতকৈ বিপদ-আশংকাৰ সন্মুখীন 
হোৱা দেশখন আছিল জাপান, য’ত ভাৰতবৰ্ষৰ স্থান আছিল 
বিশ্বৰ ১৮১দেশৰ ভিতৰত পঞ্চম উল্লেখ্য যে সেই বৰ্ষতেই 
আমাৰ দেশৰ কেৰালাত নেৰানেপেৰা বৰষুণে বহুতৰ প্রাণ কাঢ়ি 
নিছিল, হাজাৰজনক গৃহহীন কৰিছিল। ২০২১ চনত প্ৰকাশিত 
একেই প্ৰতিবেদনত ভাৰতবৰ্ষ সপ্তম স্থানত আছিল। প্রতিবেদন 
অনুসৰি, ২০১৯ চনত মৌচুমী বতাহৰ ফলত হোৱা বৰষুণৰ 
লগতে বিভিন্ন উপকূলীয় ধুমুহাৰ বাবেই 

ভাৰতবৰ্ষক বিপদ-আশংকাৰ তালিকাত এনে এক উচ্চস্থান 
দিয়া হৈছিল। ভাৰতবৰ্ষৰ সকলো ৰাজ্যক সামৰি শেহতীয়াকৈ 
বিজ্ঞান আৰু প্ৰযুক্তি বিভাগৰ তৰফৰ পৰা অভিযোজন ক্ষমতা 
নিৰ্ণয় কৰিবৰ বাবে এক হননসম্তাৱনীয়তা মূল্যাংকন কৰা হৈছিল। 
এই মূল্যাংকনত অসমক প্রতিনিধিত্ব কৰিছিল অসম জলবায়ু 
পৰিৱৰ্তন ব্যৱস্থাপনা সমিতিয়ে (Assam Climate Change 
Management Society)| জলবায়ু পৰিৱৰ্তনৰ সৈতে 
মোকাবিলা কৰাৰ ক্ষেত্ৰত সঠিক সিদ্ধান্ত লোৱাত দেশৰ বিভিন্ন 
হোৱাকৈ এই মূল্যাংকনত জিলা পৰ্যায়কো সামৰি লোৱা হৈছিল। 
‘Climate Vulnerability Assessment for Adaptation 
Planning in India using a common framework’ 


শীৰ্ষক এই প্রতিবেদনখন মূল্যাংকন কৰাৰ বাবে সৰ্বমুঠ ১৪ টা 
সূচাংক ব্যৱহাৰ কৰা হৈছিল। ইয়াৰ ভিতৰত অন্যতম আছিল 
দৰিদ্ৰ সীমাৰেখাৰ তলৰ জনসংখ্যাৰ শতাংশ, প্রাকৃতিক উৎসৰ 
পৰা আহৰণ কৰা আয়, কৃষিতবাগান খেতিৰ অংশ, খাদ্য শস্যৰ 
বিভিন্নতা, কৃষিবীমাৰ অন্তর্গত খেতিমাটি ইত্যাদি। এই অনুসৰি 
হননসম্তারনীয়তাৰ তালিকাত সমগ্র দেশৰ ভিতৰত অসম পঞ্চম 
স্থানত আছিল যিটো নিশ্চয়কৈ আমাৰ বাবে এক উদ্বেগৰ বিষয়। 
অৱশ্যে এইয়া এক তুলনামূলক বিগপ্ষেণহে, প্ৰকৃতাৰ্থত সকলো 
ৰাজ্যই জলবায়ু পৰিৱৰ্তনৰ প্রভাবৰ সন্মুখীন হ'ব আৰু সকলো 
ৰাজ্যই কম-বেছি পৰিমাণে সংবেদনশীল। অসমৰ ক্ষেত্ৰত উচ্চ 
হননসম্ভাৱনীয়তাৰ মূল কাৰক আছিল কম পৰিমাণৰ কৃষি বীমা, 
কৃষিৰ বাবে বৰষুণৰ ওপৰত অত্যধিক নিৰ্ভৰশীলতা, প্ৰতি ১০০০ 
জনসংখ্যাৰ বিপৰীতে কম বনাঞ্চল আৰু তুলনামূলকভাৱে 
কমসংখ্যক স্বাস্থ্যকর্মী। 

প্রতিবেদনমর্মে, দেশৰ সৰ্বাধিক হননসম্ভাৱনীয়ত। থকা 
দহখন জিলাৰ ভিতৰত অসমৰ সাতখন জিলাই স্থান পাইছে 
য’ত নেকি কৰিমগঞ্জ , গোৱালপাৰা, ধুবুৰী আৰু দৰং জিলা 
জলবায়ু পৰিৱৰ্তনৰ প্রতি সংবেদনশীল দেশৰ শীৰ্ষৰ চাৰিখন 
জিলা ৷হননসম্ভাৱনীয়তা মূল্যাংকন জলবায়ু পৰিৱৰ্তনৰ 
প্রভাৱ হাস কৰিবলৈ গ্রহণ কৰা প্রাথমিক কৰ্মপন্থাসমূহৰ 
ভিতৰতঅন্যতম। এই মুল্যাংকনে কোনটো খণ্ড বা অঞ্চলক 
উন্নয়নমূলক চৰকাৰী পৰিকল্পনা বা বেচৰকাৰী কাৰ্যসূচীৰ 
ৰূপায়ণৰ ক্ষেত্ৰত প্রাধান্য দিয়াৰ প্রয়োজন আছে, সেইয়া নির্ণয় 
কৰে। অনাগত দিনসমূহত হয়তো বিভিন্ন প্ৰাথমিক খণ্ড যেনে 
কৃষি, জলসিঞ্চন, আন্ত:গাঁথনি, জীৱিকা আদি সন্দৰ্ভত অধিক 
সুক্ষ্ম পৰ্যায়ত এই ধৰণৰ মূল্যাংকন হ’ব আৰু দেশৰ জলবায়ু 
পৰিৱৰ্তন সম্পৰ্কীয় আঁচনি, কার্যসুচীসমূহক এক নতুন গতি 
প্রদান কৰিব। 


ৰতৰ বিশিষ্ট ভাৰতীয় গায়িকা লতা মংগেশকাৰৰ জন্ম মহাৰাষ্ট্ৰ এক ব্ৰাহ্মণ পৰিয়ালত হৈছিল ১৯২৯চনৰ ২৮ 

৩৩ ছেপ্টেম্বৰত হৈছিল। তেখেতৰ পিতৃ দীননাথ মংগেশকাৰ পেচাত এজন শাস্ত্ৰীয় গায়ক আৰু মঞ্চ অভিনেতা 

৷ ভাৰতীয় সংগীত জগতলৈ লতা মংগেশকাৰৰ অসীম অৱদানৰ বাবে তেওঁক ২০০১ চনত ভাৰতৰ সর্বোচ্চ 

অসামৰিক সম্মান ভাৰত ৰত্নৰে সন্বর্ধিত কৰা হয়। উল্লেখ্যযোগ্য যে ভাৰত ৰত্ন সন্মান লাভ কৰা তেওঁ দ্বিতীয় গৰাকী মহিলা 

গায়িকা। তেওঁৰ অন্য অনেক স্বীকৃতিৰ ভিতৰত ১৯৮৯ চনৰ দাদাচাহেব ফান্ধে বঁটা, ২০০৭ চনৰ ফ্ৰান্সৰ সর্বোচ্চ অসামৰিক বঁটা 
সনেচনেল অৰ্ডাৰ অফ দ্য লিজিয়ন অফ অনাৰ’ অন্যতম। 


তেওঁ নিজৰ সুলোলিত কণ্ঠৰ বাবে “কুইন অফ মেলোডি”, “নাইটিংগেল অর ইণ্ডিয়া”, আৰু “ভইচ অফ দ্য মিলেনিয়াম” 
ইত্যাদি আখ্যাৰে বিশ্বত পৰিচিত আছিল। লতা মংগেশকাৰে মাৰাঠা, হিন্দী, বাংলা, অসমীয়া আদিকে ধৰি ছতব্রিশটাতকৈও অধিক 
ভাৰতীয় ভাষা আৰু ইংৰাজী, ৰাছিয়ান, ডাচ্চ, যাহিলীৰ দৰে কেইবাটাও বিদেশী ভাষাৰ গানত কণ্ঠ দিছিল। ১৯৭৪ চনত গিনিজ 
বুক অৱ বেকর্ডছে লতা মংগেশকাৰক ইতিহাসৰ আটাইতকৈ বেছি গীত ৰেকৰ্ড কৰা শিল্পী হিচাপে তালিকাভুক্ত কৰে। নিজৰ 
যাদুকৰী কন্ঠৰে গোটেই বিশ্বক মোহাচ্ছন্ন কৰি নিজৰ জীরনকালতে কিন্বদন্তিত পৰিণত হোৱা এইগৰাকীমহান শিল্পীৰ মহাপ্রয়াণত 
আমাৰ তৰফৰ পৰা একাজলি অশ্ুঅৰৰ্থ্য তৰ্পন কৰিলো। 


বিজ্ঞান প্রসাৰ আৰু তেজপুৰ বিশ্ববিদ্যালয়ৰ এক যৌথ প্রয়াস 
মাৰ্চ, ২০২২ । খণ্ড ০১ । সংস্কৰণ ১০ 


মুখ্য সম্পাদক যোগাযোগৰ ঠিকনা 

ড’ নকুল পৰাশৰ বিজ্ঞান প্রসাৰ, এ-৫০, ইনষ্টিটিউচনেল এৰিয়া, 

সম্পাদক ছেক্টৰ- ৬২, নয়দা- ২০১৩০৯ (উত্তৰ প্ৰদেশ) 

কিঙ্কিনী দাশগুপ্ত মিশ্ৰ ফোন +৯১-০১২০-২৪০৪৪৩০ 

bs ফেক্স +৯১-০১২০-২৪০৪৪৩৭ 

সন্দীপ বৰুৱা ইমেইল £ sandhan@vigyanprasar.gov.in 

জিনিয়া ৱেবচাইট ঃ WwWww.Vigyanprasar.gov.in 

অভিজিত বৰা 

৯৬১৬ নট ‘সন্ধান’ত প্রকাশিত প্রৱন্ধ, মতামত বা লেখকে ব্যবহাৰ কৰা চিত্ৰৰ ওপৰত বিজ্ঞান প্রসাৰ 
কোনোপ্রকাৰে দায়বদ্ধ নহয়। সন্ধানত প্রকাশিত প্ৰৱন্ধসমূহ কেৱল বিনামূল্যে বিতৰিত 
ড’ অৰূপ কুমাৰ মিশ্র কোনো মুদ্রণ বিজ্ঞান প্ৰসাৰৰ অনুমতিমর্মে পুনৰ্মুদ্ণযোগ্য। 

ড” জয়দীপ বৰুৱা 

ড” জয়া চক্রবর্তী 

ড” ভীম প্রসাদ শর্মা 

ড” মনোজ দেউৰী 


মানসী গোস্বামী অলংকৰণ- হিমাংশু লহকৰ 


